

હૈયા, હૈયા, હૈયા, હો.

પૂર્વ પ્રયોગેલ, શરીરની હોડલી;
નસીબે તરતી થઈ, ભવના સમદરમાં.

ગત જનમાંકિત, પ્રતિજ્ઞેલી બેડલી;
ઈધર-ઉધર ભટકે, વમળ ને ચક્કરમાં.

જેની જેવી નૈયા, તેવી તેની તાકાત;
ઊપડે તેટલો ભાર, ભરી ચલે ભવરણમાં.

માથા મુજબ પાઘડી, બાંધે તે શાણા;
તરતા મસ્તીમાં, ડૂબે નહીં તળિયામાં.

ઓટ આવે સંસારે તો, વ્યવહારુ નાખુદો;
હિંમત હારે નહીં, પુરુષાર્થે સીધો પાંસરો.

ભરતી ચડે પુણ્યકર્મે, કરતો જાય ખેરાત;
ભાથું બાંધે પરલોકનું, શુભકર્મી આ-લોકમાં.

વિપરીત બુદ્ધિ, જાતે પાડે કાણું;
પાણી ભરાતાં જાય, મરી જાય ઉલ્લેચવામાં.

સમ્યક્બુદ્ધિ 'જીવ', મૂળ બાળે કંકાસના;
અથાડે ના નાવડીને, ભેખડ મતભેદમાં.

કર્તા થ્યો ત્યાં, અહમાંધ અસવાર;
ફંગોળાઈ જાય, અથડાય કુદરતમાં.

પોતાનો પ્રકાશ જ, દેખાડે છે મારગ;
વાયુ મુજબ સંકોરે સઢ, સંયોગવર્તી અસરોમાં.

સ્વ-પર પ્રકાશક, અરૂપી આત્મા;
તરાપાનો મહીલો સુકાની, આંતરિક સ્વ-કરણમાં.

સાધન કાયા-હોડલી, ધ્યેય-મોક્ષ ભવ-પાર;
“જ્ઞાની”-સુકાનીથી, આત્મા-સાધ્ય સત્સંગમાં.

વિનાશી અવસ્તુમાંયે, શુદ્ધ-શુભ ઉપયોગ;
અપૂર્વી સિદ્ધિ છે હોડી, કાયારૂપી મંદિરમાં.

‘માયા’ના દરિયામાં, કાયાની હોડલી;
પરપોટા ફૂટે ને જન્મે, અનાદિ અનંતતામાં.

હૈયા, હૈયા, હો, હો;
હૈયા, હૈયા, હો.



સ્વરૂપ’-કીર્તનભક્તિ

દાદા ભગવાનના અસીમ જય જયકાર હો.

